

تبصرے

بیس بڑے مسلمان :-

یہ ۲۰ صفحات کی بڑے سائز کی کتاب ہے، کتابت، طباعت اور جلد کا خاص اہتمام کیا گیا ہے۔ اس کے مرتب و جامع مولانا عبدالرشید اربشد ہیں، اور اسے شایع مکتبہ رشیدیہ ۱۳۲۷ھ شاہ عالم مارکیٹ لاہور نے کیا ہے۔ اس کی قیمت تیس روپے ہے۔

اس ضخیم کتاب میں ان بیس بڑے مسلمانوں کے مفصل حالات ہیں :-

- ۱۔ حاجی امداد اللہ مہاجر مکی، ۲۔ مولانا محمد قاسم نانوتوی، ۳۔ مولانا رشید احمد گنگوہی، ۴۔ شیخ الہند مولانا محمود حسن دیوبندی، ۵۔ مولانا اشرف علی تھانوی، ۶۔ علامہ محمد انور شاہ محدث کشمیری، ۷۔ مولانا عبید اللہ سندھی، ۸۔ مفتی کفایت اللہ دہلوی، ۹۔ مولانا سید حسین احمد مدنی، ۱۰۔ علامہ شبیر احمد عثمانی، ۱۱۔ مولانا محمد الیاس دہلوی، ۱۲۔ مولانا شاہ عبدالقادر رانی پوری، ۱۳۔ مولانا احمد علی لاہوری، ۱۴۔ مفتی محمد حسن امرتسری، ۱۵۔ مولانا ابوالکلام آزاد، ۱۶۔ مولانا محمد علی جوہر، ۱۷۔ مولانا سید محمد سلیمان ندوی، ۱۸۔ مولانا ستید عطاء اللہ شاہ بخاری، ۱۹۔ مولانا حفظ الرحمن سیوہاروی، ۲۰۔ سردار احمد خاں پٹانی۔

کتاب کے شروع میں مولانا قاری محمد طیب مہتمم دارالعلوم دیوبند نے بیس صفحات پر مشتمل ایک مضمون میں دارالعلوم دیوبند کی مختصر تاریخ بیان کی ہے۔ ”یہ بیس بڑے مسلمان“ زیادہ تر مکتب دیوبند کے نامور ارکان ہیں۔ اور چند حضرات جن کا گوبرا و راست دارالعلوم دیوبند سے تعلق نہیں رہا لیکن ان کا شمار بھی یقینی طور پر متفقین دیوبند میں سے ہو سکتا ہے، اس لیے فاضل مرتب نے یہ بڑا اچھا کیا۔ کہ دارالعلوم دیوبند کی مختصر تاریخ بطور ایک تاریخی پس منظر کے کتاب کی ابتدا میں دے دی۔

دارالعلوم مذکور کے بانی مہتمم یہ اللہ دے بزرگ مدرسہ کی تاسیس کے وقت کس طرح سوچتے تھے، اس کا اندازہ مولانا محمد قاسم کے مرتب کردہ آٹھ اصولوں میں سے ایک اصول سے ہوتا ہے جس کے

الفاظ یہ ہیں :-

اس مدرسہ میں جب تک آمدنی کی کوئی سبیل یقینی نہیں۔ جب تک یہ مدرسہ انشاء اللہ بشرط توجہ الی اللہ چلے گا اور اگر کوئی آمدنی اسی یقینی حاصل ہو گئی جیسے جاگیر یا کارخانہ تجارت یا کسی امیر محکم کے قریب کا وعدہ تو پھر یوں نظر آتا ہے کہ یہ خوف ورجا جو سرمایہ رجوع الی اللہ ہے ، ہاتھ سے جاتا رہے گا اور امداد غیبی موقوف ہو جائے گی مادہ کارکنوں میں باہم نزاع پیدا ہو جائے گا۔ انفقہ آمدنی اور تعمیر وغیرہ میں ایک نوع کی بے سرد سانی ہے۔

اور ایک اصول یہ ہے : ”سرکار کی شرکت اور امر کی شرکت بھی زیادہ مضر معلوم ہوتی ہے۔“ غرضیکہ اُس وقت ہمارے یہ بزرگ خالص جمہور مسلمانوں کی مالی امداد سے دارالعلوم کو چلانے کا سوچتے تھے اور بعد میں عملاً ایسا ہوا ابھی۔ اس سے بے شک فائدے بھی بہت ہوئے اور دارالعلوم ایک عوامی، جمہوری درس گاہ کی حیثیت سے پھیلی پھولی لیکن اسی کی وجہ سے غالباً دارالعلوم کو اپنی ذہنی و فکری اور علمی و تدریسی سطح عوام مسلمانوں کی مرضی کے مطابق رکھنی پڑی اور اس طرح نہ صرف یہ کہ دارالعلوم میں فطری ارتقائے فکر جاری نہ رہ سکا۔ بلکہ جیسے جیسے زمانہ آگے بڑھتا گیا، اس میں جمود زیادہ آتا گیا۔

مثال کے طور پر مولانا طیب اسی مضمون میں ”دارالعلوم کا سلسلہ سند و استناد“ کے زیر عنوان لکھتے ہیں :- دارالعلوم دیوبند کا یہ سلسلہ سند حضرت الامام شاہ ولی اللہ صاحب سے گزرتا ہوا انبی کریم صلی اللہ علیہ وسلم تک جا پہنچتا ہے۔ شاہ صاحب اسی جماعت دیوبند کے مورث اعلیٰ ہیں، جن کے مکتب فکر سے اس جماعت کی تشکیل ہوئی لیکن یہ کس قدر تعجب کی بات ہے کہ حضرت شاہ ولی اللہ کی تصانیف میں سے کوئی تصنیف بھی دارالعلوم میں شامل نصاب نہیں کی گئی اور نہ اہل دارالعلوم نے کبھی اُن کے فکر عمومی کو اپنایا اور تو اور فقہی مسلک میں حضرت شاہ صاحب کی وسیع المشربی بھی وہاں کبھی قبول نہ ہو سکی۔

دنیا کے بعض ملکوں میں آج جو بڑی بڑی یونیورسٹیاں ہیں، اُن کی ابتدائی درس گاہوں کی حیثیت سے ہوئی تھی لیکن چونکہ وہ زمانے کے ساتھ ساتھ ارتقا پذیر رہیں اس لیے آج وہ قدیم جدید علوم و فنون کی مرجع ہیں لیکن دارالعلوم دیوبند اور اسی طرح دنیا کے اکثر دارالعلوم

ترقی معکوس کرتے رہے اور آخر میں وہ ایک مخصوص فرقے یا فقہی مسلک کے مراکز بن کر رہ گئے۔ یہ تو جو کچھ عرض کیا گیا، دراصل برسبیل تذکرہ تھا۔ اب ہم اصل کتاب کی طرف آتے ہیں۔ مولانا عبد الرشید ارشد نے زیر تبصرہ کتاب کے مواد کو فراہم کرنے میں جس محنت و جانکاہی اور اُسے انتخاب کرنے میں جس خلوص نیت اور خوش مذاقی کا ثبوت دیا ہے، اُس کی تعریف نہیں ہو سکتی۔ ان میں بڑے مسلمانوں کے بارے میں ضروری معلومات جمع کرنے میں انھوں نے کوئی کونہ چھپانا ہے اور جس ماخذ تک بھی ان کی رسائی ہو سکتی تھی اس سے استفادہ کیا ہے۔ یہ معلومات متنوع بھی ہیں اور بے حد دلچسپ بھی۔ اور یہ اس لیے کہ موصوف کا دائرہ اخذ و انتخاب کافی وسیع ہے۔ اس میں انھوں نے کسی قسم کے ذہنی تحفظات کو سہرا نہیں ہونے دیا۔ اور کافی آزادی سے کام لیا ہے۔ کوئی بزرگ مسلم لیگ کے حامی تھے تو لکھ دیا ہے کہ وہ مسلم لیگ کے حامی تھے اور اگر کوئی بزرگ کانگریس کے ہم خیال تھے تو اس کا ذکر بھی اسی صراحت سے کیا ہے اور بلاوجہ تاویل کرنے کی ضرورت محسوس نہیں کی۔ غرض ہر بڑے مسلمان کے متعلق جملہ معلومات بلا کم و کاست جمع کر دی ہیں۔

مولانا محمد قاسم صاحب کے حالات کے ضمن میں سرسید کا ایک اقتباس دیا ہے۔ داد العلوم دیوبند کی سالانہ رپورٹ مطابق ۱۲۶۹ھ پر سرسید نے اپنے رسالے تہذیب الاخلاق میں طویل تبصرہ کیا اور لکھا کہ باوجود اس کے کہ ”عربی مدرسہ دیوبند میں جس میں ہجر، مسلمانی کے اور کچھ نہیں بچیں میں وہی پڑانے علوم پڑھائے جاتے ہیں، جن کو مسلمان چاہتے ہیں۔“ پھر بھی مسلمان اس مدرسہ کی کماحقہ مدد نہیں کرتے، احمد دودھ چار چار روپے کا چندہ بھی باقاعدہ نہیں دے پاتے، سرسید کے اس تبصرے کے یہ الفاظ ملاحظہ ہوں۔

..... ایسے مدرسہ میں جیسا کہ دیوبند کا مدرسہ ہے اور جس میں مولوی محمد قاسم سافر شہیر شخص نگران ہے اور مولوی محمد یعقوب صاحب سا شخص مدرس ہے، کچھ مدد نہ کریں۔ آگے چل کر مولانا محمد قاسم صاحب اور مولانا محمد یعقوب صاحب کا مزید ذکر کرتے ہوئے سرسید لکھتے ہیں:-

..... یہ مدرسہ خود اپنے پیر یا مسلمانوں کی ہمدردی پر قائم نہیں ہے بلکہ ایک شخص کی

ذات پر اُس کا مدار ہے، مولوی محمد قاسم درحقیقت نہایت بزرگ و نہایت مآثر زاد ولی ہیں۔ تمام شلح سہارن پور اور میرٹھ ان کا معتقد ہے۔ دوسرا بڑا سبب مولوی محمد یعقوب صاحب کا ہے، جو مدرس اقل اس مدرسہ کے ہیں اور انھوں نے صرف ۳۵ روپیہ ماہوار مدرسہ سے لینا قبول کیا ہے۔

مختصراً کتاب میں ہر بزرگ کے متعلق فاضل مرتب نے اسی طرح کا مفید اور سبق آموز مواد جمع کر دیا ہے۔ ہمیں امید ہے۔ یہ کتاب بڑی مقبول ہوگی۔ کیونکہ اس نوعیت کی کج ہمارے ہاں یہ واحد کتاب ہے۔ مولانا عبد الرشید ارشد نے کتاب کی کتابت اور طباعت کا خاص خیال رکھا ہے۔ اتنی ضخیم کتاب اور اس قدر عمدہ چھپے۔ اس پر ہم انھیں مبارک باد پیش کرتے ہیں۔

ابن ماجہ اور علم حدیث : مؤلف مولانا محمد عبد الرشید نعمانی۔

ذیل تبصرہ کتاب میں ”عہد رسالت سے لے کر امام ابن ماجہ کے زمانہ تک کی تاریخ تدوین حدیث اور امام ممدوح کی کتاب ”سنن ابن ماجہ“ پر تفصیلی نظر ڈالی گئی ہے۔ فاضل مرتب نے امام ابن ماجہ کے مفصل حالات زندگی اور ان کی مرتب کردہ ”سنن“ کی خصوصیات کو بیان کرنے کے علاوہ اس کتاب میں علم حدیث پر معلومات کا اتنا ذخیرہ جمع کر دیا ہے کہ اردو کی کسی کتاب میں آپ کو اتنا مواد کہیں یک جا نہیں ملے گا۔

ابن ماجہ ۲۰۹ھ میں ایران کے شہر قزوین میں پیدا ہوئے اور ۲۷۳ھ میں ان کا انتقال ہوا۔ ابتدا میں انھوں نے خود اپنے شہر میں تعلیم حاصل کی۔ اس کے بعد طلب حدیث کے لیے دوسرے ممالک کا سفر کیا۔ مولانا نعمانی نے کوئی ایک سو صفحات ہیں ان اسلامی شہروں اور ان کے علما کا ذکر کیا ہے جو اس عہد میں علمی مراکز کی حیثیت سے مشہور تھے اور جہاں کہ ابن ماجہ تحصیل علم کے لیے پہنچے۔ فاضل مرتب چونکہ بکے حنفی ہیں اس لیے اس ضمن میں انھوں نے زیادہ تر حنفی علما کا ذکر کیا ہے اور اس میں بھی احناف اور غیر احناف کے مناقشات کو کافی جگہ دی ہے۔ بہر حال اس کی وجہ سے ان امور پر معلومات بہت جمع ہو گئی ہیں۔ امام ابو حنیفہؒ تابعی ہیں یا تابع تابعی؟ علما کے مٹل یہ مسئلہ بھی ماہ الزلزال کا ہے۔ مولانا نعمانی نے ثابت کیلئے کہا امام صاحب تابعی ہیں۔